

Script of Morning Gojri News Bulletin 31 August 2025 at 1015Hrs

یوہ آکاشوانی جموں ہے، محمد امین انجم تیں خبر سنو۔

PM MKB

وزیر اعظم نریندرمودی اج آکاشوانی ور ”من کی بات“ غے ذریعے ملک تے بیرون ملک غا لوکاں سنگ اپنا خیالات سانجھا کریں گا۔ ماہانہ ریڈیو پروگرام غی یاہ 1 سو 25 ویں قسط وے گی۔ یوہ پروگرام آکاشوانی تے دور درشن غا تمام چینلاں، اے آئی آر نیوز ویب سائٹ تے نیوز آن انر مو بائل ایپ ور نشر وے گو۔ من کی بات پروگرام اے آئی آر نیوز، ڈی ڈی نیوز، وزیر اعظم غا دفتر اور اطلاعات و نشریات وزارت غا یوٹیوب چینلاں ور وی براہ راست چلے گو۔ آکاشوانی اس پروگرام غی بندی نشریات تیں فوراً بعد اس غو علاقائی زبانان ماہہ ترجموں نشر کرے گو۔

Athawale Statehood

مرکزی وزیر مملکت رام داس اٹھالوے نے باریں اعتماد ظاہر کیو ہے جے جموں کشمیر جلدی بی ریاست غو درجو حاصل کرے گی۔ سرینگر ماہہ اک انعامی تقریب ماہہ شرکت کرن تیں بعد اخباری نمائنداں نال گل کرتاں وان انہاں نے کہیو جے ریاست غا درجہ غی بحالی واسطے مطالبو بدھتو جا رہیو ہے۔ انہاں نے مزید کہیو ہے جے انہاں ناہہ یقین ہے جے ایسو وے گو۔ وزیر موصوف نے زور پایو ہے جے بھارت سرکار جموں کشمیر غا لوکاں ناہہ انصاف دین غا وعدہ غی پابند ہے۔ انہاں نے مرکزی وزیر داخلہ امت شاہ غی حالیہ یقین دہانی غو حوالو دتو جے دفعہ 370 ختم کرن تیں بعد ریاستی درجو واپس کرن غو واعدو ہے۔

LG Awards

لیفٹنٹ گورنر منوج سنہا نے کہیو ہے جے اصل جینو دوجاں غی بہتری واسطے کم کرنو اور اخلاقی قدر محفوظ رکھنو ہے۔ ویں سرینگر ماہہ بین القوامی بدھ امن انعام اور بھارت رتن ڈاکٹر بہیم راؤ امبیڈکر انعام حاصل کرن آلاں ناہہ مبارک باد دین بارے خطاب کرتاں وان اپنا خیالات غو اظہار کر رہیا تھا۔ اس موقع ور بولتاں وان لیفٹنٹ گورنر نے شہریاں ناہہ کہیو جے ویں بھارت غا ثقافتی ورثہ ور فخر کریں تے اک ہم آہنگ سماج تعمیر کرن واسطے خدمات دین۔ موصوف نے جموں کشمیر غے اندر حالیہ آفات ماہہ جان گنوان آلاں ناہہ خراج عقیدت پیش کرتاں وان متاثرہ کُنباں ناہہ پوری مدد دین غی یقین دہانی کرائی۔

CM Highways meet

وزیر اعلیٰ عمر عبداللہ نے جموں سرینگر قومی شاہراہ 44 سمیت حالیہ بارشاں مانہہ دوجی شاہراں اور سڑکاں نانہہ ہوا نقصان بارے صورتحال غو جائزولین واسطے اک میٹنگ غی صدارت کی۔ انہاں نے حکام نانہہ ہدایت کی ہے جے ٹریفک غی مناسب آؤ جائی اور بلا رکا وٹ ضروری چیزاں غی سپلائی یقینی بنائی جائے۔ ویلے سر تا تاریخ اور لوکاں غی ضرورتاں سنگ فوری طور نمیزن غی خاطر زیر اعلیٰ نے محکماں بشکار نزدیکی تال میل ور زور پایو۔

Traffic

اسے دوران جموں سرینگر قومی شاہراہ ور گڈیاں لاریاں غی آؤ جائی جزوی طور ور بحال کی گئی ہے تے اس طرح پھنسی ور گڈیاں نانہہ جان دتو جا رہیو ہے۔ لیکن تھرڈ پل غے نیڑے سڑک غو اک حصو فر بیسن لگ پایو ہے تے اس وجہ نال جھکینی ادھم پور تیں سرینگر آلے پاسے اج گڈیاں لاریاں نانہہ نہیں جان دتو جا رہیو ہے۔ اسے طرح گڈیاں نانہہ نگر وٹہ جموں تیں ریاسی چینی پتنی ٹاپ ڈوڈہ، رام بن، بانہال تے سرینگر آلے پاسے نہیں جان دتو جائے گو۔ قابل ذکر ہے جے کٹڑا تے ادھم پور غا لوکاں نانہہ اپنی شناخت ظاہر کرن غی خاطر اک فوٹو شناختی کارڈ کول رکھنو وے گو، تانجے مناسب طریقہ نال ان غی آؤ جائی ہو سکے۔

Weather

محکمہ موسمیات نے پیشنگونی کی ہے جے اج جموں صوبہ غا کنیں علاقاں مانہہ درمیانہ تیں پہاری بارش وے گی۔ محکمہ غا ڈائریکٹر ڈاکٹر مختار نے کہیو ہے جے جموں ، کٹھوعہ، راجوری، ریاسی، ڈوڈہ، رام بن، کشتواڑ، سانبہ تے ادھم پور مانہہ اج سویر 11 بجا تک پہاری بارش ہو سکے۔ حکام نے بدل پھٹن، سیلاب ان تے زمین کھسکن بارے خبردار کیو ہے۔ اس سلسلہ مانہہ کسے وی ہنگامی صورتحال مانہہ فون کیو جاسکے جس واسطے نمبر ہے 112

Experts GDP

ماہرین نے اپریل تیں جون تک غی سبہ ماہی مانہہ بھارت غی معیشت غی زبردست بہتری غی ستائش کرتاں واں کہیو ہے جے اس نے تمام توقعات تیں بدھ کر دسیو ہے۔ رواں مالی سال غی پہلی سبہ ماہی مانہہ بھارت غی جی ڈی پی یعنی مجموعی گھریلو پیداوار 7 عشریہ 8 فیصد بدھن ور ماہر اقتصادیات سدھارتھ کلہنتر نے کہیو ہے جے بھارتی معیشت نے جس مضبوطی غو مظاہر وکیو ہے واہ امید تیں بدھ ہے۔ اسے دوران جموں غا لوکاں

نے وی مستحکم معاشی بہتری غی یوہ کہتاں واں ستائش کی بے جے یاہ بہتری سرکار
غی مضبوط پالیسیاں غی عکاسی کرے۔
